

Takk

Góði Guð, eg takki tær,
tú so nógv mær givið hevur:
Armar, hendur, bein og tær,
føgur lög og fagurt veður.

Tøkk! Eg hoyri fuglasong
nær og fjar, um allar leiðir.
Og um gøtan fellur long,
takki, at tú mær vegin greiðir.

Móðir mína gavst tú mær,
faðir við og systur, bróður.
Góði Guð, eg takki tær,
allarmest tí tú ert góður.

Móðurland og móðurmál-
eg kann lesa, eg kann skriva,
takka tær av hug og sál,
góði Guð, og eg kann liva.